

தொழுகையின் முக்கியத்துவம்

1. தொழுகை இரட்சகன் மற்றும் அடியானுக்கிடையே தொடர்பை ஏற்படுத்துகிறது

இதில் தன்னுடைய படைப்பாளனுடன் தனிமையின் இன்பம் மறைந்திருக்கின்றது. இது அடியானின் உயர்வினைக் குறிக்கின்ற ஒரு வெளிப்பாடு ஆகும். தொழுகை மட்டுமே வெற்றி மற்றும் சுவர்க்கத்தில் நுழைவதற்கான திறவுகோலாகும். அல்லாஹ் தஆலா கூறுகிறான்:

قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ ﴿٢﴾ (المؤمنون: 1-2)

பொருள்: நிச்சயமாக, நம்பிக்கையாளர்கள் வெற்றிபெற்றுவிட்டார்கள், அவர்கள் எத்தகையவர்கள் எனில், தங்களுடைய தொழுகையில் பயபக்தி மேற்கொள்கின்றார்கள் (அல் முஃமினூன்:1,2).

இறைத்தூதர் ﷺ அவர்கள் கூறுகிறார்கள்:

خَمْسُ صَلَوَاتٍ كَتَبَهُنَّ اللَّهُ عَلَى الْعِبَادِ، فَمَنْ جَاءَ بِهِنَّ لَمْ يُضَيَّ مِنْهُنَّ شَيْئًا اسْتِخْفَافًا بِحَقِّهِنَّ،
كَانَ لَهُ عِنْدَ اللَّهِ عَهْدٌ أَنْ يُدْخِلَهُ الْجَنَّةَ، وَمَنْ لَمْ يَأْتِ بِهِنَّ فَلَيْسَ لَهُ عِنْدَ اللَّهِ عَهْدٌ، إِنْ شَاءَ
عَدُوُّهُ، وَإِنْ شَاءَ أَدْخَلَهُ الْجَنَّةَ (أبو داود)

பொருள்: அல்லாஹ் தஆலா தன்னுடைய அடியார்களிடமிருந்து ஐந்து வேளைத் தொழுகையைக் கடமையாக்கியிருக்கின்றான், எவர் ஒருவர் அவற்றை அதற்கான சீரான முறையில் விதிகளுக்கேற்ப எவ்விதக் குறைவுமின்றி நிறைவேற்றுவாரோ அவரை சுவர்க்கத்தில் பிரவேசிக்கச் செய்வது அல்லாஹ் அவனுக்கு அளித்த வாக்குறுதியாகும். எவர் இவற்றை நிறைவேற்றவில்லையோ, அவருக்கு அல்லாஹ்விடமிருந்து எந்த வாக்குறுதியுமில்லை, அவன் விரும்பினால் அவனுக்கு வேதனையும் தண்டனையும் அளிக்கலாம், அவன் விரும்பினால் சுவர்க்கத்திலும் பிரவேசிக்கச் செய்யலாம்.

2. தொழுகை குற்றங்கள் மற்றும் பாவங்களுக்கான பரிகாரம்

இறைத்தூதர் ﷺ அவர்கள் கூறுகிறார்கள்:

الصلوات الخمس، والجمعة إلى الجمعة، ورمضان إلى رمضان مكفرات لما بينهن ما اجتبت
الكبائر (مسلم)

பொருள்: ஐந்து தொழுகைகளும் ஜும்ஆ தொழுகையும் அடுத்த ஜும்ஆ தொழுகை வரையிலும், ஒரு ரமஜ்தான் அடுத்தரமஜ்தான் வரையிலும், ஒருவர் கபீரா எனப்படும் பெரும் பாவங்களைத் தவிர்த்துக் கொள்வாரேயானால், அவை அவற்றிற்கிடையிலான காலத்தில் செய்த சிறிய பாவங்களுக்கான பரிகாரமாக ஆகிவிடுகின்றன (முஸ்லிம்).

மற்றொரு நபிமொழியில் இறைத்தூதர் ﷺ அவர்கள் கூறுகிறார்கள்:

«رَأَيْتُمْ لَوْ أَنَّ نَهْرًا بِيَابِ أَحَدِكُمْ يَغْتَسِلُ مِنْهُ كُلَّ يَوْمٍ خَمْسَ مَرَّاتٍ، هَلْ يَبْقَى مِنْ دَرَنِهِ شَيْءٌ؟»
 قَالُوا: لَا يَبْقَى مِنْ دَرَنِهِ شَيْءٌ، قَالَ: «فَذَلِكَ مَثَلُ الصَّلَوَاتِ الْخَمْسِ، يَمْحُو اللَّهُ بِهِنَّ الْخَطَايَا (متفق عليه)

பொருள்: ஒருவருடைய வீட்டிற்கு முன்பாக ஒரு நதி ஓடிக்கொண்டிருந்து, அதில் அவர் ஒவ்வொரு நாளும் ஐந்து முறை குளித்து நீராடிக் கொண்டிருந்தால் அவருடைய உடலில் அழுக்கையோ அசுத்தத்தையோ விட்டுவைக்கும் என்று நீங்கள் நினைக்கிறீர்களா? மக்கள் கூறினார்கள், அழுக்கு ஒன்றுமே இருக்காது. அவர்கள் ﷺ கூறினார்கள், இந்த ஐந்து வேளைத் தொழுகையின் உதாரணம் இவ்வாறானதே, அல்லாஹ் தஆலா இதன் காரணமாக, பாவங்களை மன்னித்துவிடுகிறான் (புகஹாரி, முஸ்லிம்). தொழுகை சுகமான வாழ்க்கைக்கும் மன நிம்மதிக்கும் ஆதாரமாக விளங்குகிறது. இதன் அடிப்படையில் தான் மனிதனுடைய ஈடேற்றமும் அமைந்திருக்கின்றது. அல்லாஹ் தஆலா கூறுகிறான்:

إِنَّ الْإِنْسَانَ خُلِقَ هَلُوعًا ۝ (١٩) إِذَا مَسَّهُ الشَّرُّ جَزُوعًا ۝ (٢٠) وَإِذَا مَسَّهُ الْخَيْرُ مَنُوعًا ۝ (٢١) إِلَّا الْمُصَلِّينَ
 (المعارج: 19-22)

பொருள்: மனிதன் பதற்றக்காரனாகப் படைக்கப்பட்டிருக்கின்றான், ஒரு துன்பம் அவனுக்கு வந்தால், பொறுமையிழந்து போகின்றான், ஆனால், அவனுக்கு வசதி வாய்ப்பு ஏற்படும்போது கஞ்சத்தனம் செய்ய முற்படுகிறான். ஆயினும், தொழுகையாளிகள் (இத்தகைய தவறுகளிலிருந்து விலகியிருக்கின்றார்கள்) (அல் மஆரிஜ்: 19-22)

3. தொழுகை சவர்க்கத்தின் நுழைவாயில்

இறைத்தூதர் ﷺ அவர்கள் கூறுகிறார்கள்:

خَمْسُ صَلَوَاتٍ افْتَرَضَهُنَّ اللَّهُ تَعَالَى مِنْ أَحْسَنَ وَضُوءُهُنَّ وَصَلَاتُهُنَّ لَوْفَتِهِنَّ وَأَتَمَّ رُكُوعَهُنَّ
وَحُشُوعَهُنَّ كَانَ لَهُ عَلَى اللَّهِ عَهْدٌ أَنْ يَغْفِرَ لَهُ، وَمَنْ لَمْ يَفْعَلْ فَلَيْسَ لَهُ عَلَى اللَّهِ عَهْدٌ، إِنْ شَاءَ
غَفَرَ لَهُ وَإِنْ شَاءَ عَذَّبَهُ (أبو داود)

பொருள்: அல்லாஹ் தஆலா ஐந்து வேளைத் தொழுகையைக் கடமை யாக்கியிருக்கின்றான். எவர் ஒருவர் அவற்றிற்காக நல்ல முறையில் உதூ செய்துகொண்டு, அவற்றிற்கான நேரங்களிலும் தொழுது, அதன் அடிப் படை அம்சங்களையெல்லாம் முறையாக நிறைவேற்றி, தூய மனதுட னும் இறையச்சத்துடனும் நிறைவேற்றுவாரோ, அவருடைய பாவங் களை மன்னிப்பது அல்லாஹ்வின் பொறுப்பாகிவிடுகிறது. யார் அவ் வாறு செய்யவில்லையோ அவர்களுக்கு அல்லாஹ்வின் எந்தப் பொறுப் புமில்லை, அவன் நாடினால் மன்னிக்கலாம், அவன் நாடினால் தண்டி க்கவும் செய்யலாம்.(அபூ தாலூத்).

4. தொழுகை ஒரு மனிதனைத் தீமையான, மானக்கேடான செயல்களிலிருந்து பாதுகாக்கின்றது

அல்லாஹ் தஆலா கூறுகிறான்:

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ (العنكبوت:45)

பொருள்: நிச்சயமாக, தொழுகை மானக்கேடான மற்றும் தீய செயல்களிலிருந்து தடுக்கின்றது (அல் அன்கபூத்:45).

5. தொழுகை ஒரு மனிதனுடைய நற்குணங்களை வலுப்படுத்துகின்றது

தொழுகை மனிதனுடைய மன உறுதியை வலுப்படுத்துகின்றது மற்றும் அல்லாஹ்வுடன் அவனுடைய உறவை ஏற்படுத்தி அவனுக்கு மரியாதை யையும் கண்ணியத்தையும் அளிக்கின்றது. தொழுகையைப் பேணுதலு டன் கடைபிடிப்பதன் மூலம் மனிதன் இந்த உலகம் மற்றும் அதன் ஏமாற்றமான ஈர்ப்புகளிலிருந்தும் மேலோங்கி உலக ஆசைகளின் பிடியிலிருந்து தன்னை விடுவித்துக்கொண்டு அதனை அடையும் பேராசை களிலிருந்தும் தேவையற்றவனாக ஆகிவிடுகிறான். அல்லாஹ் தஆலா கூறுகிறான்:

وَأَسْتَعِينُوا بِالصَّبْرِ وَالصَّلَاةِ (البقرة:45)

பொருள்: பொறுமை மற்றும் தொழுகையின் மூலம் நீங்கள் உதவி தேடுங்கள் (அல் பஃகரஹ்:45)

6. தொழுகை மனம் மற்றும் ஆத்மாவின் நிம்மதி மற்றும் மனநிறைவுக்கான ஆதாரமாகும்

ஒரு நபிமொழியில் கூறப்பட்டுள்ளது:

إِنَّمَا حُبُّ إِلَهِي مِنْ الدُّنْيَا ثَلَاثٌ: الطَّيِّبُ، وَالنَّسَاءُ، وَجُعِلَتْ قُرَّةُ عَيْنِي فِي الصَّلَاةِ (النسائي)
(أحمد، الحاكم)

பொருள்: உங்களுடைய இந்த உலகத்திலுள்ளவற்றில் பெண்கள் மற்றும் நறுமணம் ஆகிய இரண்டு மட்டுமே எனக்கு பிடித்தவையாக ஆக்கப்பட்டுள்ளன மற்றும் என்னுடைய கண்களின் குளிர்ச்சி தொழுகையில் வைக்கப்பட்டுள்ளது. (நிசாயி, அஹ்மத், ஹாகிம்). ஆகவே, எப்போதெல்லாம் ஒரு பெரும் சம்பவம் நிகழுமோ இறைத்தூதர் ﷺ அவர்கள் ஹஜ்ரத் பிலால் (ர) அவர்களை அழைத்துக் கூறுவார்கள்: يَا بِلَالُ أَمِ الصَّلَاةِ أَرْحَمًا بِهَا எங்களுக்கு மன நிம்மதிக்கான வழிவகை செய்யுங்கள்.

7. தொழுகை ஒரு மனிதனுக்கு வாழ்க்கைமுறையின் பல்வேறு அம்சங்களை நிர்வகிக்கும் பண்புகளைக் கற்பிக்கின்றது.

தொழுகை ஒருவருக்கு நேரம் தவறாமை மற்றும் காலத்தைப்பேணும் பழக்கத்தையுடையவராக ஆக்கிவிடுகிறது மற்றும் ஒன்றைப் பேணி நடப்பவராக ஆக்குகிறது.

8. தொழுகை ஒரு மனிதனிடத்தில் எதையும் எதிர்கொள்ளும் பாங்கு, சகிப்புத் தன்மை, கண்ணியம் மற்றும் மன உறுதியை அளித்து சிந்தனை மற்றும் ஆழ்ந்தறிந்து செயல்படும் பழக்கமுடையவனாக ஆக்கிவிடுகிறது.

9. தொழுகை ஒரு மனிதனுக்குத் தலைமைப்பொறுப்பிலுள்ளவர் அல்லது அமீருக்குக் கீழ்ப்படிந்து நடந்துகொள்ளும் பண்பினை உருவாக்குகிறது ஒருவர் தொழுகைக்காக ஜமாஅத்துடன் சேர்ந்துகொள்வதன் மூலம் ஒரு இமாமைப் பேணி நடக்கும் பண்பினை பெற்றுவிடுகிறார்.

10. தொழுகை ஒரு மனிதனிடத்தில் சமூக ஒருமைப்பாட்டினுடைய உணர்வினை உருவாக்குகிறது மற்றும் பல்வேறு தனி மனிதர்கள் ஒரே கொள்கையின் மீது விசுவாசம் கொள்வதன் மூலம் எவ்வாறு ஒரே அணியாகக் கை கோர்த்து ஒற்றுமையுடன் செயல்படமுடியும் என்ற பண்பினைக் கற்பிக்கின்றது.

11. தொழுகை சமத்துவம் மற்றும் அனைவரும் சம உரிமையுள்ளவர்கள் என்று பிரகடனம் செய்கின்றது. இது ஒற்றுமை மற்றும் ஒருமைப்பாட்டின் பயிற்சிக்

கான களமாகத் திகழ்கின்றது. இது முஸ்லிம்களிடையே பரஸ்பர ஒத்துழைப்பு மற்றும் சகோதரத்துவத்தை உருவாக்கிக்கொள்வதை ஊக்குவிக்கின்றது.

12. தொழுகை இஸ்லாத்திற்கான அடையாளமாகும் இவ்வகையில் இறைத் தூதர் ﷺ அவர்கள் கூறுகிறார்கள்:

مَنْ صَلَّى صَلَاتَنَا وَاسْتَقْبَلَ قِبْلَتَنَا، وَأَكَلَ ذَيْبِحَتَنَا فَذَلِكَ الْمُسْلِمُ الَّذِي لَهُ ذِمَّةُ اللَّهِ وَذِمَّةُ رَسُولِهِ، فَلَا تُخْفَرُوا اللَّهَ فِي ذِمَّتِهِ (متفق عليه)

பொருள்: எவர் ஒருவர் நம்முடைய ஃகிப்லாவை நோக்கி நம்முடைய தொழுகையை நிறைவேற்றுகிறாரோ, நாம்ஹலாலாக்கிய மாமிசத்தை உண்பார்களோ அவர் எப்படிப்பட்ட முஸ்லிம் ஆகிவிட்டார் என்றால், அல்லாஹ் மற்றும் அவனுடைய தூதர் அவருடைய பொறுப்பை ஏற்றுக் கொண்டுள்ளனர், ஆகவே, அல்லாஹ்வுடைய இந்தப் பொறுப்பினை முறித்துவிடாதீர்கள் (புகஹாரி, முஸ்லிம்).

13. தொழுகை ஒரு மனிதனுடைய எண்ணற்றப் பிரச்சினைகளுடைய தீர்வாகும்

ஒரு மனிதன் தொழுகையின் மூலமாகத்தான் தன்னுடைய பிரச்சினைகளிலிருந்து தன்னை விடுவித்து தீர்வினை அளிக்குமாறு வேண்டிக் கொள்கிறான். மழை பொழிவிக்கவேண்டும் என்று துஆ கேட்கிறான், தன்னுடைய மார்க்க ரீதியான மற்றும் உலகத்தின் அனைத்துத் தேவைகளையும் பூர்த்தி செய்யுமாறு வேண்டிக்கொள்கிறான். இது அல்லாஹ் விற்கு முன்பாக மன்றாடி அவனிடம் கேட்டுப்பெறும் மற்றும் தன்னுடைய கஷ்ட நஷ்டங்களை எடுத்துரைத்துத் தீர்வு காண்பதற்கான சிறந்த வழியும் ஆதாரமுமாகும்.

தொழுகையின் இந்த வகையிலான முக்கியத்துவத்தின் காரணமாகவே இறைத்தூதர் ﷺ அவர்களுடைய கடைசி அறிவுறுத்தலும் அறிவுரையும் தொழுகையைப் பேணுங்கள், தொழுகையைப் பேணுங்கள் என்று வலியுறுத்தும் ஒன்றாகவே இருந்தது (நசாயி, இப்னு மாஜா). மறுமை நாளன்று முதன் முதலாகக் கேள்வி கணக்கிற்காக எடுத்துக்கொள்ளப்படும் அமல்களில் தொழுகைதான் முதலாவதாக இருக்கும் (அஹ்மத், ஆபூ தாஆத், இப்னு மாஜா)

தொழுகையைப் புறக்கணிப்பவருடைய நிலை

தொழுகையை தெரிந்திருந்தும் நிறைவேற்றாதவர்கள் மற்றும் அதனைப் பேணுவதில் அக்கறை காட்டாமலிருப்பவர்களுக்குக் கடுமையான தண்டனைகள் காத்திருப்பதாக எச்சரிக்கப்பட்டுள்ளது. அல்லாஹ் தஆலா கூறுகிறான்:

(مریم: 59) ﴿خَلَفَ مِنْ بَعدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسَوْفَ يَلْقَوْنَ غِيًّا﴾

பொருள்: அவர்களுக்குப்பிறகு சீர்கெட்ட மக்கள் அவர்களுடைய சந்ததிகளாகத் தோன்றினார்கள், அவர்கள் தொழுகையை வீணாக்கினார்கள், மன இச்சைகளைப் பின்பற்றினார்கள், அத்தகையவர்கள் தங்கள் வழிகேட்டின் தீய விளைவினை விரைவில் சந்திப்பார்கள் (மர்யம்:59).

இறைத்தூதர் ﷺ அவர்கள் கூறுகிறார்கள்:

إِنَّ بَيْنَ الرَّجُلِ وَبَيْنَ الشُّرْكِ وَالْكَفْرِ تَرَكَ الصَّلَاةَ (مسلم)

பொருள்: ஒரு மனிதன் முஸ்லிமாகவோ அல்லது இறைமறுப்பாளனாகவோ இணைவைப்பவனாகவோ இருப்பதில் தொழுகையை விட்டுவிடுவதுதான் வித்தியாசம் (முஸ்லிம்)

இஸ்லாமிய மார்க்கச்சட்டங்களான ஷரீஅத்தின் விதிகளின்படி எந்த ஒரு முஸ்லிமும் தொழுகைகட்டாயமாக்கப்பட்டுள்ளதைத் தெரிந்தே ஏற்க மறுப்பாரேயானால், அவர் அனைவருடைய ஒத்தக் கருத்தின்படி இறைமறுப்பாளனாகிவிடுவதோடு இஸ்லாத்திலிருந்து வெளியேறிவிடுகிறார். எவர் ஒருவர் சோம்பல் அல்லது எந்த ஒரு ஈடுபாட்டினையும் காரணம் காட்டி தொழுகையை விட்டுவிடுவாரோ அவர் பாவச்செயலைச் செய்யக்கூடிய வராகவும் குற்றவாளியாகவும் ஆகிவிட்டார். முஸ்லிம்களுடைய அமீர் அல்லது ஆட்சியாளர் இப்படிப்பட்டவர்களை எச்சரிக்க வேண்டும், இதன் காரணமாக அவர்கள் திருந்திவிடுவார்களேயானால் நல்லது, அவ்வாறில்லையெனில் அவர்கள் தங்களுடைய இந்தப்போக்கினைவிட்டு பாவமன்னிப்புக்கோரி மீண்டும் பேணுதலுடன் தொழுவவர்களாக மாற வேண்டும், அவ்வாறு செய்யாவிடில் அவர்களைத் தண்டிக்கவேண்டும்.

தொழுகை யார் யார் மீது கடமை

தொழுகை ஒவ்வொரு அறிவாற்றலுடைய, வயது வந்த முஸ்லிம் மீதும் கடமையாகும். பெண்கள் மாதவிடாய் மற்றும் பிள்ளைப்பேறுகால இரத்தப்போக்கிலிருந்து தூய்மைப்பெற்றிருக்கவேண்டும். குழந்தைகளுக்கும் அவர்கள் இந்த உலக மற்றும் மறுமையின் அருட்கொடைகளைப் பெறும் மற்றும் வாழ்க்கையில் வெற்றியடையும் வாய்ப்பினைப் பெறும்

வகையில் அவர்களுக்குத் தொழுகையைப் பேணும் பழக்கத்தை ஏற்படுத்த வேண்டும். இறைத்தூதர் ﷺ அவர்கள் கூறுகிறார்கள்:

مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ، وَأَضْرِبُوهُمْ عَلَيْهَا، وَهُمْ أَبْنَاءُ عَشْرِ عَشْرٍ وَفَرَّقُوا بَيْنَهُمْ فِي الْمَضَاجِعِ (أبو داود)

பொருள்: உங்களுடைய பிள்ளைகள் ஏழு வயதை அடைந்தவுடன் அவர்களுக்குத் தொழுகையை நிறைவேற்றுமாறு கட்டளையிடுங்கள், அவர்கள் பத்து வயதுடையவர்களாக ஆகிவிட்டால் அவர்கள் தொழுகையை நிறைவேற்றாதபோது அவர்களை அடித்துத் திருத்ததுங்கள் மற்றும் அவர்களைப் படுக்கைகளிலிருந்து விலக்கி வையுங்கள் (அஹ்மத். ஆபூதாவூத், ஹாகிம்).

* * *